

(ബി) 2011-2021 കാലയളവിലുള്ള മത്സ്യലഭ്യതയുടെ വിശദാംശം സർക്കാർ പരിശോധിച്ചിട്ടുണ്ടോ; ഇതുസംബന്ധിച്ച വിവിധ പാനങ്ങൾ ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ?

മത്സ്യലഭ്യതയുടെ വിശദാംശം അനുബന്ധമായി ചേർക്കുന്നു.*

(സി) മുൻ സർക്കാരിന്റെ കാലത്ത് മത്സ്യലഭ്യത വർദ്ധിപ്പിക്കുന്നതിന് നടപ്പാക്കിയ പദ്ധതികൾ എന്തെല്ലാമായിരുന്നു?

മുൻ സർക്കാരിന്റെ കാലത്ത് ഉൾനാടൻ മത്സ്യകൃഷിയിലൂടെ മത്സ്യോത്പാദനം വർദ്ധിപ്പിക്കുന്നതിനായി 2016-17 സാമ്പത്തിക വർഷം നൂതന മത്സ്യകൃഷി, ബ്ലൂ റവല്യൂഷൻ പദ്ധതി, മത്സ്യസമൃദ്ധി എന്നീ പദ്ധതികൾ നടപ്പിലാക്കിയിട്ടുണ്ട്. 2020-21 സാമ്പത്തിക വർഷം, ജനകീയ മത്സ്യകൃഷി പദ്ധതിക്കായി 61.15 കോടി രൂപയുടെ ഭരണാനുമതി നൽകുകയും അതുപ്രകാരം വിവിധ പദ്ധതികൾ നടപ്പിലാക്കുകയും ചെയ്തിട്ടുണ്ട്. കടൽ മത്സ്യോത്പാദനം വർദ്ധിപ്പിക്കുന്നതിന്റെ ഭാഗമായി തിരുവനന്തപുരം ജില്ലയിലെ തീരക്കടലിൽ കൃത്രിമ പാതകൾ സ്ഥാപിച്ച് പരമ്പരാഗത മത്സ്യത്തൊഴിലാളികൾക്ക് മത്സ്യം പിടിക്കുന്നതിനുള്ള സംവിധാനം ഒരുക്കുന്നതിനുള്ള കൃത്രിമപ്പാര് പദ്ധതി തീരദേശ വികസന കോർപ്പറേഷൻ മുഖേന ഏറ്റെടുത്ത് നടപ്പിലാക്കുന്നുണ്ട്. പുവാർ, പുതിയതൂർ മത്സ്യഗ്രാമങ്ങളിൽ റീഫ് സ്ഥാപിക്കുന്നതിന് 2020-21 സാമ്പത്തിക വർഷം ആരംഭിച്ച 140 ലക്ഷം രൂപയുടെ പദ്ധതി കേരള സംസ്ഥാന തീരദേശ വികസന കോർപ്പറേഷൻ മുഖേന നടപ്പിലാക്കിവരുന്നു.

(ഡി) പ്രസ്തുത പദ്ധതികൾ ഈ സർക്കാർ തുടർന്നുകൊണ്ടുപോകാൻ ഉദ്ദേശിക്കുന്നുണ്ടോയെന്ന് വ്യക്തമാക്കുമോ?

ഉദ്ദേശിക്കുന്നുണ്ട്.

തീരദേശ സംരക്ഷണം

248(2285) ശ്രീ. മുരളി പെരുനെല്ലി: താഴെ കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) രൂക്ഷമായ കടലാക്രമണം നേരിടുന്ന മണലൂർ മണ്ഡലത്തിലെ വാടാനപ്പള്ളി പഞ്ചായത്തിലെ തീരദേശ പ്രദേശങ്ങളിൽ ഇക്കൊല്ലമുണ്ടായ നാശനഷ്ടങ്ങൾ എന്തെല്ലാമാണെന്ന് വിലയിരുത്തിയിട്ടുണ്ടോ; എങ്കിൽ വിശദാംശങ്ങൾ നൽകാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

വാടാനുള്ള പഞ്ചായത്തിലെ തീരദേശ പ്രദേശങ്ങളിൽ കടൽഭിത്തി തകർന്ന് രൂക്ഷമായ കടലാക്രമണം നിമിത്തമുണ്ടായ നാശനഷ്ടങ്ങൾ സംബന്ധിച്ച് ഫിഷറീസ് വകുപ്പ് കണക്കെടുപ്പ് നടത്തിയിട്ടില്ല.

(ബി) പ്രസ്തുത പഞ്ചായത്തിലെ തീരദേശം സംരക്ഷിക്കാനായി എടുത്തിട്ടുള്ള നടപടികൾ എന്തൊക്കെയാണെന്ന് വിശദമാക്കാമോ?

തീരദേശം സംരക്ഷിക്കുന്നതിനുള്ള കടൽഭിത്തി നിർമ്മാണം ഇറിഗേഷൻ വകുപ്പാണ് നടപ്പിലാക്കിവരുന്നത്.

കടൽക്ഷോഭത്തിൽ ബോട്ട് നഷ്ടപ്പെട്ടതിന് സാമ്പത്തിക സഹായം

249(2286) ശ്രീ. കെ. ജെ. മാക്സി: താഴെ കാണുന്ന ചോദ്യങ്ങൾക്ക് മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി സദയം മറുപടി നൽകുമോ:

(എ) കടൽക്ഷോഭത്തിൽ മത്സ്യത്തൊഴിലാളികളുടെ ബോട്ട് നഷ്ടപ്പെട്ടാൽ എന്തൊക്കെ സാമ്പത്തിക സഹായങ്ങളാണ് നിലവിൽ ഫിഷറീസ് വകുപ്പ് നൽകുന്നതെന്ന് വ്യക്തമാക്കുമോ?

കടൽക്ഷോഭത്തിൽ മത്സ്യത്തൊഴിലാളികളുടെ മത്സ്യബന്ധന ഉപാധികൾ കണ്ടാകുന്ന നാശനഷ്ടങ്ങൾക്ക് SDRF, CMDRF എന്നിവിടങ്ങളിൽനിന്നാണ് ധനസഹായം നൽകിവരുന്നത്. 2018 മുതൽ ഫിഷറീസ് വകുപ്പ് മത്സ്യബന്ധന യാനങ്ങൾക്ക് (ഹജ്ജിനം, എഞ്ചിനും) ഇൻഷുറൻസ് ഏർപ്പെടുത്തിയിട്ടുണ്ട്. മത്സ്യത്തൊഴിലാളികളുടെ മത്സ്യബന്ധനയാനങ്ങൾക്ക് നഷ്ടം സംഭവിച്ചാൽ ബന്ധപ്പെട്ട ജില്ലയിലെ ഫിഷറീസ് അസിസ്റ്റന്റ് ഡയറക്ടർ യാനത്തിനുള്ള നഷ്ടം വിലയിരുത്തി നൽകുന്ന റിപ്പോർട്ടിന്റെയും ഇൻഷുറൻസ് ഇൻസ്പെക്ടറുടെ പരിശോധനയുടെയും അടിസ്ഥാനത്തിൽ ഫിഷറീസ് വകുപ്പിൽ രജിസ്റ്റർ ചെയ്തിട്ടുള്ളതും ഇൻഷുറർ ചെയ്തിട്ടുള്ളതുമായ യാനങ്ങൾക്ക് ഇൻഷുറൻസ് കമ്പനി നഷ്ടപരിഹാരം നൽകുന്നുണ്ട്.

(ബി) കടൽക്ഷോഭത്തിൽ ബോട്ട് നഷ്ടപ്പെട്ടതിനെത്തുടർന്ന് സാമ്പത്തിക സഹായം അനുവദിക്കണമെന്ന ശ്രീ. വർഗ്ഗീസ് ബാബു, ഫോർട്ട് കൊച്ചിയുടെ നിവേദനത്തിന്റെ അടിസ്ഥാനത്തിൽ, 19-2-2020-ലെ ബി3/113/2020/മതുവ. എന്ന നമ്പരിലുള്ള ഫയലിന്മേൽ എന്തുനടപടിയാണ് ഫിഷറീസ് വകുപ്പ് ഇതുവരെ സ്വീകരിച്ചത്; വിശദാംശം വ്യക്തമാക്കുമോ?

കടൽക്ഷോഭത്തിൽ ബോട്ട് നഷ്ടപ്പെട്ടതിനെത്തുടർന്ന് സാമ്പത്തിക സഹായം അനുവദിക്കണമെന്ന ശ്രീ. വർഗ്ഗീസ് ബാബു, ഫോർട്ട് കൊച്ചിയുടെ നിവേദനത്തിന്മേൽ ഫിഷറീസ് ഡയറക്ടറോട് റിപ്പോർട്ട് ആവശ്യപ്പെട്ടിട്ടുണ്ട്. റിപ്പോർട്ട് ലഭിക്കുന്ന മുറയ്ക്ക് തുടർനടപടി സ്വീകരിക്കുന്നതാണ്.